

Ár 2010, hin 21. september

**100.**

**08/00135 Val av nevndum - umval til barnaverndarnevndina**

Í sambandi við at Rúna Sivertsen er sett sum málsviðgeri í Barnaverndartænasuni, hevur hon sagt seg úr Barnaverndarnevndini, og skal nýggjur limur veljast fyri hana, galdandi fyri restina av inniverandi valskeiði, sum endar í 2012.

**Býráðsins samtykt:** Birna Joensen vald í nevndina.

**101.**

**10/00485 Val av varalimum í føstu nevndum býráðsins**

§28 í Kommunustýrslógini ásetur, at veljast skulu limir og tiltakslimir í føstu nevndir býráðsins, og fara hesi val fram eftir lutfalsvalháttinum, tvs. at valbólkarnir í býráðnum innanhýsis avráða og á fundinum boða frá, hvørjir verða valdir.

Veljast skulu varalimir, galdandi fyri restina av inniverandi valskeiði, sum endar í 2012, í hesar nevndir: Fíggjarnevndin:

Limir:	Varalimir:
Gunvá við Keldu forkvinna/borgarstjóri	Jógvan Skorheim varaborgarstjóri
Jógvan Skorheim	Atli S. Justinussen
Auðunn Konráðsson	Óli M. Lassen
Steinbjørn O. Jacobsen	Óluva Klettskarð
Eyðgunn Samuelson	Jákup F. N. Mikkelsen

Mentanarnevndin:

Limir	varalimir
Jógvan Skorheim	Óli M. Lassen
Elsebeth Gunnleygsdóttur	Auðunn Konráðsson
Atli S. Justinussen	Óli M. Lassen
Óluva Klettskarð	Hans Arne Bertholdsen
Jákup F. N. Mikkelsen	Eyðgunn J. Samuelson

Sosiala Nevnd:

Limir	varalimir
Elsebeth Gunnleygsdóttur	Óli M. Lassen
Atli S. Justinussen	Jógvan Skorheim
Auðunn Konráðsson	Óli M. Lassen
Jákup F. N. Mikkelsen	Hans Arne Bertholdsen
Steinbjørn O. Jacobsen	Óluva Klettskarð

Tekniska Nevnd:

Limir	varalimir
Óli M. Lassen	Auðunn Konráðsson
Elsebeth Gunnleygsdóttur	Atli S. Justinussen
Jógvan Skorheim	Auðunn Konráðsson
Hans A. Bertholdsen	Jákup F. N. Mikkelsen
Óluva Klettskarð	Steinbjørn O. Jacobsen

Byggi- og Býarskipanarnevndin:

Limir	varalimir
Auðunn Konráðsson	Atli S. Justinussen
Elsebeth Gunnleygsdóttur	Jógvan Skorheim
Óli M. Lassen	Jógvan Skorheim
Eyðgunn Samuelsen	Jákup F. N. Mikkelsen
Hans A. Bertholdsen	Steinbjørn O. Jacobsen

Havnanevndin:

Limir	varalimir
Atli S. Justinussen	Jógvan Skorheim

Auðunn Konráðsson	Elsebeth Gunnleygdóttur
Óli M. Lassen	Elsebeth Gunnleygdóttur
Steinbjörn O. Jacobsen	Óluva Klettskarð
Hans A. Bertholdsen	Jákup F. N. Mikkelsen

Heilsu- og Umhvørvisnevndin:

Limir	varalimir
Auðunn Konráðsson	Jógvan Skorheim
Óli M. Lassen	Elsebeth Gunnleygdóttur
Óluva Klettskarð	Hans Arne Bertholdsen
Jákup F. N. Mikkelsen	Eyðgunn J. Samuelsen

Magnus Magnussen  
(Kommunulækni)

## **102. 10/00238 Fíggjarætlan 2011**

Á fundi 15. sept. 2010 mælir Fíggjarnevndin býráðnum til at samtykkja fylgjandi høvuðstøl fyri fyrsta uppskot til fíggjarætlan 2011:

Skattainntøkur 133,0 mkr.  
Rakstur 89,9 mkr.  
Rentur 8,6 mkr.  
Avdráttir 10,2 mkr.  
Íløgur 24,3 mkr.  
Javnvág 0,0 mkr.

Nevndin mælir til, at málið verður lagt fyri fundarumfarið í oktober, og at temafundur verður í býráðnum mánadagin 11. okt. 2010 kl. 09:00.

**Býráðsins samtykt:** Tilmælið samtykt.

## **103. 10/00374 Endurskoðan av fíggjarætlanini 2010**

Vísandi til fyrru viðgerð av málinum í mai mánað 2010 og víðari viðgerðina í juni mánað, beinir Fíggjarnevndin málið í býráðið til seinnu viðgerð av teimum írestandi 3 mió. kr. av uppskotnu endurskoðanini av fíggjarætlan býráðsins fyri 2010.

Ein meiriluti í nevdini, Gunvá við Keldu, Jógvan Skorheim og Auðunn Konráðsson, mælir býráðnum til at samtykkja írestandi tillagingarnar, áljóðandi 3 mió. kr. í uppgerðini

pr. 25. aug. 2010.

Ein minniluti, Steinbjørn O. Jacobsen, tekur stöðu í býráðnum.

**Býráðsins samtykt:** Málið tikið av skránni.

**104.**

**09/00936 Keypt av teldutalvum til skúlan á Ziskatrøð – 2. viðgerð**

Á býráðsfundinum 15. juni 2010 samtykti býráðið, eftir tilmæli frá Mentanarnevndini og Fíggjarnevndini, at leasa úgerðina fyri áljóðandi kr. 610.780,- uttan mvg. Av tí at neyðugt er við flytingum millum kontur frá íløgum til rakstur í hesum sambandi, krevur málið tvær viðgerðir.

Í skrivi frá umsitingini, dagfest 02-09-2010, leggur umsitingin málið fyri til seinnu samtykt. Sí skriv í málinum.

7. sept. 2010 hevur Tekniska Nevnd málið til kunningar.

8. sept. 2010 tekur Mentanarnevndin undir við tilmælinum 2. sept. 2010.

15. sept. 2010 tekur Fíggjarnevndin undir við Mentanarnevndini 8. sept, 2010.

**Býráðsins samtykt:** Tilmælið samtykt.

**105.**

**09/00879 Innrætting av kjallaranum í Sambýlinum á Heygnum – 2. viðgerð**

Á býráðsfundinum 15. juni 2010 samtykti býráðið, eftir tilmæli frá Sosialu Nevnd og Fíggjarnevndini, at seta í verk innrætting av kjallaranum undir Sambýlinum á Heygnum fyri uml. 1,5 mió. kr., sum verður fíggað við uppsparing til endamálið. Av tí at her formliga er talan um eina eykajáttan, krevur málið tvær viðgerðir.

Vísandi til omanfyrirstandandi leggur umsitingin málið fyri til seinnu samtykt.

15. sept. 2010 hevur Fíggjarnevndin málið til kunningar.

**Býráðsins samtykt:** Tilmælið samtykt.

**106.**

**10/00326 Grunnurin Mentanarhúsið Atlantis**

Vísandi til samskipti við Fíggjarmálaráðið verður arbeitt við at broyta reglugerðina fyri Grunnin Mentanarhúsið Atlantis, herundir reglurnar fyri val av stýrinum fyri grunnin.

Á fundi 8. sept. 2010 mælir Mentanarnevndin til, at umboð fyri NFÍ, Vinnulívsráðið og Virkishúsið verða vald í stýrið.

Á fundi 15. sept. 2010 tekur Fíggjarnevndin undir við Mentanarnevndini 8. sept. 2010.

**Býráðsins samtykt:** Tilmælið samtykt, og at Klaksvíkar Handilsfelag kemur inn fyri Vinnu-lívsráðið, um hetta ikk er formliga virkið.

**107.**

**10/00207 Sjálvsogvarstovnurin Spinnaríið – stovning, viðtøkur v.m.**

Býráðið skal velja tveir limir í stýrið. Sí skriv frá umsitingini dagf. 1. sept. 2010, har mælt verður til at velja Jógvan Skorheim og Ólúvu Klettskarð í stýrið.

Mentanarnevndin tekur á fundi 8. sept. 2010 undir við tilmælinum dagfest 1. sept. 2010. Á fundi 15. sept. 2010 tekur Fíggjarnevndin undir við Ment-anarnevndini, 8. sept. 2010.

**Býráðsins samtykt:** Tilmælið samtykt. Jógvan Skorheim og Ólúva Klettskarð vald í stýrið fyri sjálvsognarstovnin Spinnarið.

#### **108.**

##### **10/00704 Vantandi frítíðarskúlapláss – foreldraónøgd**

Umsitingin hevur 1. sept. 2010 móttikið skriv frá foreldrum at børnum á bíðilista kommununnar til frítíðarskúlapláss. Foreldrini biðja í brævinum kommununa um at gera eitt tilboð til børnini. Sí annars skriv frá umsitingini, dagfest 1. og 3. sept. 2010.

Á fundi 8. sept. 2010 tekur Sosiala Nevnd undir við tilmælinum frá umsitingini, dagfest 1. sept. 2010 um at finna eina tíðaravmarkaða loysn upp á vantandi frítíðarskúlapláss. Peningurin skal finnast innan tað sosiala økið. Fíggjarnevndin tekur á fundi 15. sept. 2010 undir við Sosialu Nevnd, 8. sept. 2010.

**Býráðsins samtykt:** Tilmælið samtykt.

#### **109.**

##### **10/00629 Marknaumskipan, matr. nr. 1352m og 1352n**

Talan er um smávegis umskipan millum ognirnar m.a. fyri at útvega ovara stykkinum vegatkomu oman í Kjalarvegin. Tekniska Umsiting mælir til at taka undir við umsóknini og senda málið víðari til Umhvørvisstovuna til avgreiðslu.

Tekniska Nevnd tekur á fundi 7. sept. 2010 undir við tilmæli frá Teknisku Umsiting dagf. 2. sept. 2010.

**Býráðsins samtykt:** Tilmælið samtykt.

#### **110.**

##### **10/00418 Marknaumskipan undir Fossum, matr. nr. 805 v.fl.**

T.U. hevur ongar viðmerkingar og mælir til, at málið verður sent Umhvørvisstovuni til avgreiðslu

Tekniska Nevnd tekur á fundi 7. sept. 2010 undir við tilmæli frá Teknisku Umsiting dagf. 2. sept. 2010.

**Býráðsins samtykt:** Tilmælið samtykt.

#### **111.**

##### **09/00755 Hjálpargravari til kirkjugarðin**

Sum partur av spariltøkunum í 2008 varð hjálpargravarin til kirkjugarðin sagdur úr starvi. Ætlanin var, at gravarin skuldi fáa hjálp frá øðrum deildum kommununnar, og hevur hetta eisini verið galdandi í ávísan mun. Í skrivi frá umsitingini dagfest 13. august 2010 verður mælt til at geva kirkjugarðsleiðaranum heimild at seta tímalønt fólk, tað sum eftir er av 2010. Sí skriv.

Tekniska Nevnd tekur á fundi 7. sept. 2010 undir við tilmælinum frá umsitingini, 13. aug. 2010.

Fíggjarnevndin tekur á fundi 15. sept. 2010 undir við Teknisku Nevnd, 7. sept. 2010, treytað av, at kostnaðurin verður borin innan fíggjarkarmarnar á tekniska økinum.

**Býráðsins samtykt:** Tilmælið samtykt.

**112.**

### **10/00682 Neystagrundir í Árnafirði matrikulerast**

Endurskoðaða byggisamtyktin heimilar sundurbýti til neystagrundir í D24-økinum. Skotið verður upp eitt sundurbýti eftir sama leisti sum neystaøkið á Strond, har bygt verður saman, og leiguøki fæst eftir tørn, so hvørt sum bygt verður. Víst verður til skriv frá umsitingini dagfest 3. sept. 2010.

Á fundi 7. sept. 2010 tekur Havna- og Vinnunevndin undir við, at 4 neystagrundir verða matrikuleraðar nú, men mælir til at kanna um ikki fleiri grundstykkir kunnu fáast í samhangandi eind norðureftir við omanoyring ímillum.

Tekniska Nevnd tekur á fundi 7. sept. 2010 undir við Havna- og Vinnunevndini, 7. sept. 2010.09.17

Fíggjarnevndin tekur á fundi 15. sept. 2010 undir við Teknisku Nevnd, 7. sept. 2010.

**Býráðsins samtykt:** Tilmælið samtykt.

**113.**

### **2008-03-014 Norðhavnin – ISPS krøv v.m.**

Í sambandi við vaksandi virksemlu í Norðhavnini hevur havnastjórin gjørt kommununa varuga við, at ávíst íløggarbeiði má fremjast skjótast til ber. Talan er m.a. um ISPS-krøv, og kostnaðurin fyri arbeiðið er mettur til kr. 740.000 íroknað óvæntað, umsiting o.a. Í mars 2010 er liðugtgerð av øllum íløggarbeiðum í Norðhavnini mettt til 5,5 mió. kr. Víst verður til skriv frá umsitingini dagf. 31. august 2010. Mælt verður til, at møgulig eykajáttan til Klaksvíkar Havn verður avsett til Íløgga, Havnir at nýta til nevnda arbeiðið.

Havna- og Vinnunevndin mælir á fundi 7. sept. 2010 til, arbeiðið verður framt í 2010, treytað av at endurskoðanin av fíggjarætlanini 2010 verður samtykt.

Fíggjarnevndin tekur á fundi 15. sept. 2010 undir við Havna- og Vinnunevndini, 7. sept. 2010.

**Býráðsins samtykt:** Málið tikið av skránni.

**114.**

### **2007-11-050 Spillvatnsætlan**

Innlendismálaráðið hefur 27. apríl 2009 sett í gildi kunngerð, sum áleggur kommununi at gera eina nøktandi spillivatnsætlan innan árslok 2010. Í stuttum fevnir arbeiðið um at lýsa spillivatnsskipanina, slag og nøgd av spillivatni í leiðingum, lýsa útleiðingarstöðini og økið rundanum, lýsa ampar og umhvørvisárin frá spillivatninum, lýsa eftirlitið og røktina av spillivatnsskipanini, gera meting og lýsing av spillivatni við atliti til menning í kommununi út frá fólkcatali og ídnaðartilgongd, og eina grundgivna raðfesting av nær ætlaða kloakkeringsarbeiðið verður framt og gjørt liðugt. Kort skulu latast Umhvørvisstovuni í elektroniskum formi, og verður hetta eitt krevjandi og kostnaðarmikið abreiði. Kr. 350.000 eru tókar til fremjan av spillivatnsætlanini í 2010, og við móguligari regulering í september kunnu kr. 150.000 gerast tókar aftrat. Samlaður kostnaður av at fáa spillivatnsviðurskiftini í kommununi í lagi er mettur til 60 mió. kr.

Heilsu- og Umhvørvisnevndin mælir á fundi 6. sept. 2010 til, at 12 mió. kr. verða settar av til spillivatnsætlanina um árið. Mælt verður til, at arbeiðið verður bjóðað út. Tekniska Nevnd tekur á fundi 7. sept. 2010 undir við Heilsu- og Umhvørvisnevndini, 6. sept. 2010, og at Fíggjarnevndin tekur málið við í fíggjarætlanararbeiðið fyri 2011, og at neyðug avseting verður funnin. Fíggjarnevndin tekur á fundi 15. sept. 2010 undir við Teknisku Nevnd, 7. sept. 2010.

**Býráðsins samtykt:** Tilmælið samtykt.